



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۱/۱۶

ژباړونکی: گل جان صابر

د پلار وصیت

په دېرو پخوا زمانو کې یو شتمن سړی و چې دوه زمان یې لرل. شتمن یو ناخاپه ناروغ شو. هغه د مرګ څخه تر مخه خپل زمان را وغوښتل، ټول شته یې هغوی ته ور وپېشل او په پای کې یې ور ته وویل:

- زما گرانو زمانو! تل خوندور خواړه خوری. هېڅکله داسې خواړه مه خوری چې خوند پکې نه وي! پلار چې دا خبرې پای ته ورسولي نو خپله ساه یې ورکړه.

کشر زوی د خپل پلار له وصیت سره سم هره ورځ خورا ښه خواړه خوړل او په لږ وخت کې یې خپله ټوله شتمني له لاسه ورکړه. هغه یوه ورځ واورېدل چې مشر ورور یې واده کړی نو ځکه یې پرېکړه وکړه چې د هغه کور ته ورشي. کشر چې کله د مشر کور ته ورغی وپې لیدل چې هغه آرام او آسوده ژوند لري نو هغه ته یې وویل:

- ورور جان، ستا د پلار وصیت په یاد دی؟ ما د هغه وصیت منلی، تل می خوندور خواړه خوړلي نو ځکه لکه چې وینی بېخي نیستم شوم. ته ولی تر اوسه پورې لا نور هم شتمن شوی یې؟

مشر ورور کشر ته وویل:

- ما ته د پلار وصیت مقدس دی، هغه خواړه خورم چې خوندور وي نو ځکه ورځ تر بلې شتمن کېږم. کشر ورور ته د مشر خبره په زړه پورې شوه نو ځکه یې پوښتنه وکړه:

- ته څه خوری؟

مشر ځواب ورکړ:

- وروسته به پوه شي چې زه څه خورم ځکه چې مور به نن د غرمې ډوډۍ یو ځای خورو. دواړه وروڼه کروندې ته ولاړل. مشر ورور کشر ته وویل:

- راځه، لومړی به ښه ډېر کار وکړو او بیا به خوندور خواړه وخورو. کشر ورور د مشر په پرتله ډېر په خواري د زړه د پاسه کار کاوه. کله چې نیمه ورځ شوه نو هغه مشر ورور ته وویل:

- ورور جان، لږ آرام نه کوو، زه بېخي ډېر وړی شوم. مشر ورور د کشر خبره ومنله او وپې ویل:

- ښه خبره ده. دا چې ته ستړی شوی او غواړي چې څه خوري نو کار به بس کړو. دواړه وروڼه کور ته راغلل او خورو ته کېناستل. د کشر مخ ته یې وربچي او مصالنه لرونکی کب کېښوول. هغه چې لږ خواړه وخورل نو مشر پوښتنه ځنې وکړه:

- څرنگه، خواړه خوندور دي؟

کشر ځواب ورکړ:

- ډېر، ډېر خوندور دي. مشر وویل:

- ورور جان! ته د پلار په وصیت سم نه یې پوه شوی. د خوندورو خورو خوړل دا مانا نه لري چې ته خوندور څیزونه وخوره. پلار غوښتل ووايي چې باید هغه وخت خواړه وخورې چې ښه وړی شوی وي. د دې له پاره چې ښه وړی شي نو باید د وجدان له مخې، نه له وېرې کار وکړي. هغه وخت نو هر ډول خواړه خوندور وي. دا خبره

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

د توکو نه بلکه د هوبنياري ده: کار گتور دی، که چېرې د ډول ډول خوړو په ځای ساده خواړه وخورې پیسې د هم زېرمه کېږي. کشر ایله اوس د پلار د وصیت په سمه مانا پوه شو.

د برما د خلکو کیسه
ژباړونکی: گل جان صابر

د پاڼو شمېره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de
یادونه: دلېکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په ځیر و لولئ